

4665.

Врз основа на член 42 од Законот за извршување на Буџетот на Република Македонија, за 2015 година („Службен весник на Република Македонија“ бр. 155/14), Владата на Република Македонија, на седница-та одржана на 15.9.2015 година, донесе

**ПРОГРАМА  
ЗА ИЗМЕНУВАЊЕ НА ПРОГРАМАТА ЗА ЕДУКАЦИЈА  
НА ЛЕКАРИ И МЕДИЦИНСКИ ПЕРСОНАЛ  
ЗА 2015 ГОДИНА**

1. Во Програмата за едукации на лекари и медицински персонал за 2015 година („Службен весник на Република Македонија“ бр. 196/14 и 42/15), во делот: „2. ФИНАНСИРАЊЕ НА ПРОГРАМАТА“, во ставот 3 износот „40.000.000,00 денари“ се заменува со износот „80.000.000,00 денари“, а точката на крајот на реченицата се брише и се додаваат зборовите: „од кои 40.000.000,00 денари се обезбедуваат од Буџетот на Република Македонија, а 40.000.000,00 денари се обезбедуваат од буџетот за самофинансирачки активности на Министерството за здравство.“

2. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 42-9415/1  
15 септември 2015 година  
Скопје

Заменик на претседателот  
на Владата на Република  
Македонија,  
м-р **Владимир Пешевски**, с.р.

**МИНИСТЕРСТВО ЗА ТРУД И  
СОЦИЈАЛНА ПОЛИТИКА**

4666.

Врз основа на член 4 од Законот за вработување на инвалидни лица („Службен весник на Република Македонија“ бр. 44/00, 16/04, 62/05, 113/05, 29/07, 88/08, 161/08, 99/09, 136/11, 129/15 и 147/15), министерот за труд и социјална политика донесе

**П РА В И Л Н И К  
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ  
ЗА КРИТЕРИУМИТЕ И НАЧИНОТ НА ДОДЕЛУВАЊЕ  
НА НЕПОВРАТНИ СРЕДСТВА ОД ПОСЕБНИОТ ФОНД  
ЗА ПОДОБРУВАЊЕ НА УСЛОВИТЕ ЗА ВРАБОТУВАЊЕ И РАБОТЕЊЕ  
НА ИНВАЛИДНИТЕ ЛИЦА**

**Член 1**

Во Правилникот за критериумите и начинот на доделување на неповратни средства од посебниот фонд за подобрување на условите за вработување и работење на инвалидните лица („Службен весник на Република Македонија“ бр. 156/08) во член 10, во ставот 1 зборовите „планирана набавка“ се заменуваат со зборот „набавка“ а по зборот „производство“, се става запирка и се додаваат зборовите: „транспортни средства за превоз од и до работа на телесно инвалидни лица“.

По ставот 1 се додава нов став 2, кој гласи:

„Средствата за опрема од став 1 на овој член се доделуваат само доколку работодавачот достави документ дека е во функција на работните задачи кои ги извршува инвалидното лице на работното место согласно наодот издаден од Комисијата од член 5 алинеја 4 од овој правилник“.

**Член 2**

Член 11 се менува и гласи:

„Кон пополнетото барање за доделување на средства за набавка на опрема покрај документите од член 4 од овој правилник и исполнувањето на условите од член 10 од овој правилник, се доставуваат и следните документи:

- опис на техничките карактеристики на опремата што е набавена во кој треба да е содржан и сервискиот број опремата;
- извод од банка за платена опрема и фактура во оригинал;
- скица на просторот каде е сместена опремата и
- декларации и други документи доколку опремата е набавена од странство.“

**Член 3**

Во член 18 во ставот 2 зборовите: „на добавувачот на опремата и“ се бришат.

**Член 4**

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-8409/1  
18 септември 2015 година  
Скопје

Министер за труд  
и социјална политика,  
**Диме Спасов**, с.р.

4667.

Врз основа на член 56 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14, 33/15, 72/15, 104/15 и 150/15), министерот за труд и социјална политика, донесе

**П РА В И Л Н И К  
ЗА ДОПОЛНУВАЊЕ НА ПРАВИЛНИКОТ ЗА НАЧИНОТ  
НА УТВРДУВАЊЕ НА СОСТОЈБАТА НА ПРИХОДИТЕ,  
ИМОТОТ И ИМОТНИТЕ ПРАВА НА ДОМАКИНСТВОТО,  
ОПРЕДЕЛУВАЊЕТО НА НОСИТЕЛОТ НА ПРАВОТО И  
ПОТРЕБНАТА ДОКУМЕНТАЦИЈА ЗА ОСТВАРУВАЊЕ И  
КОРИСТЕЊЕ НА ПРАВОТО НА СОЦИЈАЛНА ПАРИЧНА ПОМОШ**

**Член 1**

Во Правилникот за начинот на утврдување на состојбата на приходите, имотот и имотните права на домаќинството, определувањето на носителот на правото и потребната документација за остварување и користење на правото на социјална парична помош, („Службен весник на Република Македонија“ бр. 54/13, 126/13, 11/15, 25/15 и 77/15), во член 2 по ставот 1 се додава нов став 2 кој гласи:

„По исклучок од став 1 точка 4 на овој член, пријавените или остварените нето приходи од Управата за јавни приходи на сите членови на домаќинството кои влегуваат во категоријата други приходи согласно прописите од областа на даноците, во висина до 30 000 денари на годишно ниво, не се сметаат за приход при остварување и користење на правото на социјална парична помош“.

Ставовите 2 и 3 стануваат ставови 3 и 4.

**Член 2**

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 10-8342/1  
14 септември 2015 година  
Скопје

Министер за труд  
и социјална политика,  
**Диме Спасов**, с.р.